
bRihatpArAsharahorAshAstramh 91-97

——
ಬೃಹತ್ಪಾರಾಶರಹೋರಾಶಾಸ್ತ್ರಂ 91-97

——
Document Information



Text title : bRihatpArAsharahorAshAstram.h 91-97

File name : par9197.itx

Category : jyotisha, sociology_astrology, bRihatpArAshara

Location : doc_z_misc_sociology_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve ajarve at fms30.cca.rockwell.com

Latest update : November 1, 2010

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಬೃಹತ್ಪಾರಾಶರಹೋರಾಶಾಸ್ತ್ರಂ 91-97



ಅಥ ಗ್ರಹಣಜಾತಶಾಂತ್ಯಧ್ಯಾಯಃ .. 91..
ಸೂರ್ಯೇಂದುಗ್ರಹಣೇ ಕಾಲೇ ಯೇಷಾಂ ಜನ್ಮ ಭವೇದ್ ದ್ವಿಜ .
ವ್ಯಾಧಿಃ ಕಷ್ಟಂ ಚ ದಾರಿದ್ರ್ಯಂ ತೇಷಾಂ ಮೃತ್ಯುಭಯಂ ಭವೇತ್ .. 1..
ಅತಃ ಶಾಂತಿಂ ಪ್ರವಕ್ಷ್ಯಾಮಿ ಜನಾನಾಂ ಹಿತಕಾಂಕ್ಷಯಾ .
ಸೂರ್ಯಸ್ಯೇಂದೋಶ್ಚ ಗ್ರಹೇಣಂ ಯಸ್ಮಿನ್ನಕ್ಷೇ ಪ್ರಜಾಯತೇ .. 2..
ತನ್ನಕ್ಷತ್ರಪತೇ ರೂಪಂ ಸುವರ್ಣೇನ ಪ್ರಕಲ್ಪಯೇತ್ .
ಸೂರ್ಯಗ್ರಹೇ ಸೂರ್ಯರೂಪಂ ಸುವರ್ಣೇನ ಸ್ವಶಕ್ತಿತಃ .. 3..
ಚಂದ್ರಗ್ರಹೇ ಚಂದ್ರರೂಪಂ ರಜತೇನ ತಥೈವ ಚ .
ರಾಹುರೂಪಂ ಪ್ರಕುರ್ವೀತ ಸೀಸಕೇನ ವಿಚಕ್ಷಣಃ .. 4..
ಶುಚೌ ದೇಶೇ ಸಮಂ ಸ್ಥಾನಂ ಗೋಮಯೇನ ಪ್ರಲೇಪಯೇತ್ .
ತತ್ರ ಚ ಸ್ಥಾಪಯೇದ್ ವಸ್ತ್ರಂ ನೂತನಂ ಸುಮನೋಹರಂ .. 5..
ತ್ರಯಾಣಾಮೇವ ರೂಪಾಣಾಂ ಸ್ಥಾಪನಂ ತತ್ರ ಕಾರಯೇತ್ .
ಸೂರ್ಯಗ್ರಹೇ ಪ್ರದಾತವ್ಯಂ ಸೂರ್ಯಪ್ರೀತಿಕರಂ ಚ ಯತ್ .. 6..
ರಕ್ತಾಕ್ಷತಂ ರಕ್ತಗಂಧಂ ರಕ್ತಮಾಲ್ಯಾಂಬರಾದಿಕಂ .
ಚಂದ್ರಗ್ರಹೇ ಪ್ರದಾತವ್ಯಂ ಚಂದ್ರಪ್ರೀತಿಕರಂ ಚ ಯತ್ .. 7..
ಶ್ವೇತಗಂಧಂ ಶ್ವೇತಪುಷ್ಪಂ ಶ್ವೇತಮಾಲ್ಯಾಂಬರಾದಿಕಂ .
ರಾಹವೇ ಚ ಪ್ರದಾತವ್ಯಂ ಕೃಷ್ಣಪುಷ್ಪಾಂಬರಾದಿಕಂ .. 8..
ದದ್ಯಾನ್ನಕ್ಷತ್ರನಾಥಾಯ ಶ್ವೇತಗಂಧಾದಿಕಂ ತಥಾ .
ಸೂರ್ಯಂ ಸಂಪೂಜಯೇದ್ಧೀಮಾನಾಕೃಷ್ಣೇತಿ ಚ ಮಂತ್ರತಃ .. 9..
ಅಥಾ ಚಂದ್ರಂ ಇಮೇ ದೇವಾ ಇತಿ ಮಂತ್ರೇಣ ಭಕ್ತಿತಃ .
ದೂರ್ವಾಭಿ ಪೂಜಯೇದ್ರಾಹುಂ ಕಯಾ ನ ಇತಿ ಮಂತ್ರತಃ .. 10..
ಸೂರ್ಯೇಂದ್ವೋರರ್ಕಪಾಲಾಶಮಿದ್ವಿಜುಫಹುಯಾತ್ ಕ್ರಮಾತ್ .
ತಥಾ ಚ ರಾಹೋಃ ಪ್ರೀತ್ಯರ್ಥಂ ದೂರ್ವಾಭಿದ್ವಿಜಸತ್ತಮ .. 11..
ಬ್ರಹ್ಮವೃಕ್ಷಸಮಿದ್ವಿಶ್ಚ ಭೇಶಾಯ ಜುಹುಯಾತ್ ಪುನಃ .
ಅಭಿಷೇಕಂ ತತಃ ಕುರ್ಯಾತ್ ಜಾತಸ್ಯ ಕಲಹೋದಕೈಃ .. 12..
ಆಚಾರ್ಯಂ ಪೂಜಯೇದ್ಭಕ್ತ್ಯಾ ಸುಶಾಂತೋ ವಿಜಿತೇಂದ್ರಿಯಃ .

ಬ್ರಾಹ್ಮಣಾನ್ ಭೋಜಯೇತ್ವಾ ತು ಯಥಾಶಕ್ತಿ ವಿಸರ್ಜಯೇತ್ .. 13..

ಏವಂ ಗ್ರಹಣಜಾತಸ್ಯ ಶಾಂತಿಂ ಕೃತ್ವಾ ವಿಧಾನತಃ .

ಸರ್ವವಿಘ್ನಂ ವಿನಿರ್ಜಿತ್ವಾ ಸೌಭಾಗ್ಯಂ ಲಭತೇ ನರಃ .. 14..

ಅಥ ಗಂಡಾಂತಜಾತಶಾಂತ್ಯಧ್ಯಾಯಃ .. 92..

ತಿಥಿನಕ್ಷತ್ರಲಗ್ನಾನಾಂ ಗಂಡಾಂತಂ ತ್ರಿವಿಧಂ ಸ್ತ್ಯುತಂ .

ಜನ್ಮಯಾತ್ರಾವಿವಾಹಾದೌ ಭವೇತ್ತನ್ನಿಧನಪ್ರದಂ .. 1..

ಪೂರ್ಣಾನಂದಾಖ್ಯಾಯೋಸ್ತಿಥ್ಯೋಃ ಸಂಧೌ ನಾಡೀಚತುಷ್ಟಯಂ .

ಅಥ ಊರ್ಧ್ವಂ ಚ ಮೈತ್ರೇಯ ತಿಥಿಗಂಡಾಂತಮುಚ್ಯತೇ .. 2..

ರೇವತೀದಾಸ್ರಯೋಃ ಸಾಪ್ರಮಘಯೋಃ ಶಾಕ್ರಮೂಲಯೋಃ .

ಸಂಧೌ ನಕ್ಷತ್ರಗಂಡಾಂತಮೇವಂ ನಾಡೀಚತುಷ್ಟಯಂ .. 3..

ಮೀನಾಜಯೋಃ ಕರ್ಕಿಹಯೋರ್ಲಗ್ನಯೋರಲಿಚಾಪಯೋಃ .

ಸಂಧೌ ಚ ಲಗ್ನಗಂಡಾಂತಮಧಊರ್ಧ್ವಂ ಘಟೀಮಿತಂ .. 4..

ಏಷು ಚಾಭುಕ್ತಮೂಲಾಖ್ಯಂ ಮಹಾವಿಘ್ನಪದಂ ಸ್ತ್ಯುತಂ .

ಇಂದ್ರರಾಕ್ಷಸಯೋಃ ಸಂಧೌ ಪಂಚಾಷ್ಟಘಟಿಕಾಃ ಕ್ರಮಾತ್ .. 5..

ಅಥ ಗಂಡಾಂತಜಾತಸ್ಯ ಶಿಶೋಃ ಶಾಂತಿವಿಧಿಂ ಬ್ರುವೇ .

ಗಂಡಾಂತಕಾಲಜಾತಸ್ಯ ಸೂತಕಾಂತ್ಯದಿನೇ ಪಿತಾ .. 6..

ಶಾಂತಿಂಶುಭೇಽಕ್ಷಿ ವಾ ಕುರ್ಯಾತ್ ಪಶ್ಯೇತ್ ತಾವನ್ನ ತಂ ಶಿಶುಂ .

ವೃಷಭಂ ತಿಥಿಗಂಡಾಂತೇ ನಕ್ಷತ್ರೇ ಧನುಮೇವ ಚ .. 7..

ಕಾಂಚನಂ ಲಗ್ನಗಂಡಾಂತೇ ದದ್ಯಾತ್ತದ್ವೋಷಪ್ರಶಾಂತಯೇ .

ಆದ್ಯಭಾಗೇ ಪ್ರಜಾತಸ್ಯ ಪಿತುಶ್ಚಾಪ್ಯಭಿಷೇಚನಂ .. 8..

ದ್ವಿತೀಯೇ ತು ಶಿಶೋರ್ಮಾರ್ತುರಭಿಷೇಕಂ ಚ ಕಾರಯೇತ್ .

ಸುವರ್ಣೇನ ತದರ್ಥೇಣ ಯಥಾವಿತ್ತಂ ದ್ವಿಜೋತ್ತಮ .

ತಿಥಿಭೇಷಾದಿರೂಪಂ ಚ ಕೃತ್ವಾ ವಸ್ತ್ರಸಮನ್ವಿತಂ .. 9..

ಉಪಚಾರೈರ್ಯಥಾಶಕ್ತಿ ಕಲಹೋಪರಿ ಪೂಜಯೇತ್ .

ಪೂಜಾಂತೇ ಸಮಿದನ್ನಜ್ಜೈಹೋಮ ಕುರ್ಯಾದ್ಯಥಾವಿಧಿ .. 10..

ಬ್ರಾಹ್ಮಣಾನ್ ಭೋಜಯೇತ್ ಪಶ್ಚಾದೇವಂ ದೋಷಾತ್ಪ್ರಮುಚ್ಯತೇ .

ಆಯುರಾರೋಗ್ಯಮೈಶ್ವರ್ಯಂ ಸಂಪ್ರಾಪ್ನೋತಿ ದಿನೇ ದಿನೇ .. 11..

ಅಥ ಅಭುಕ್ತಮೂಲಶಾಂತ್ಯಧ್ಯಾಯಃ .. 93..

ಜ್ಯೇಷ್ಠಾಮೂಲಮಯೋರ್ಯಸ್ಮಾದಧಿಪಾವಿಂದ್ರರಾಕ್ಷಸೌ .

ಮಹಾವೈರಾತ್ ತಯೋಃ ಸಂಧಿರ್ಮಹಾದೋಷಪ್ರದಃ ಸ್ಮೃತಃ .. 1..
ಅಭುಕ್ತಮೂಲಜಂ ಪುತ್ರಂ ಪುತ್ರೀಂ ವಾಸಪಿ ಪರಿತ್ಯಜೇತ್ .
ಅಥವಾಬ್ಧಾಷ್ಟಕಂ ತಾತಸ್ತನ್ಮುಖಂ ನ ವಿಲೋಕಯೇತ್ .. 2..
ತದ್ದೋಷಪರಿಹಾರಾರ್ಥಮಥ ಶಾಂತಿವಿಧಿಂ ಬ್ರುವೇ .
ತತ್ರಾಸೌ ದೋಷಬಹುಲ್ಯಾನ್ ಮೂಲಶಾಂತಿನಿಗದ್ಯತೇ .. 3..
ಜನ್ಮತೋ ದ್ವಾದಶಾಹೇ ವಾ ತದೃಕ್ಷೇ ವಾ ಶುಭೇ ದಿನೇ .
ಜಾತಸ್ಯ ವಾಷ್ಪಮೇ ವರ್ಷೇ ಶಾಂತಿಂ ಕುರ್ಯಾದ್ ವಿಧಾನತಃ .. 4..
ಸುಸಮೇ ಚ ಶುಭೇ ಸ್ಥಾನೇ ಗೋಮಯೇನೋಪಲೇಪಿತೇ .
ಮಂಡಪಂ ಸ್ವಗೃಹಾತ್ ಪ್ರಾಚ್ಯಾಮುದೀಚ್ಯಾಂ ವಾ ಪ್ರಕಲ್ಪಯೇತ್ .. 5..
ಚತುರ್ಧ್ವಾರಸಮಾಯುಕ್ತಂ ತೋರಣಾದ್ಯೈರಲಂಕೃತಂ .
ಕುಂಡಂ ಗ್ರಹಾದಿಯಜ್ಞಾರ್ಥಂ ತದ್ಭಹಿಶ್ಚ ಪ್ರಕಲ್ಪಯೇತ್ .. 6..
ಸುವರ್ಣೇನ ತದರ್ಥೇನ ತದರ್ಥಾರ್ಥೇನ ವಾ ಪುನಃ .
ನಕ್ಷತ್ರದೇವತಾರೂಪಂ ಕುರ್ಯಾದ್ ವಿತ್ತಾನುಸಾರತಃ .. 7..
ಶ್ಯಾಮವರ್ಣಂ ಮಹೋಗ್ರಂ ಚ ದ್ವಿಶಿರಸ್ಕಂ ವೃಕಾನನಂ .
ಖಡ್ಗಚರ್ಮಧರಂ ತದ್ವದ್ ದೈಯಂ ಕುಣಪವಾಹನಂ .. 8..
ಸುವರ್ಣಸ್ಯ ಚ ಮೂಲ್ಯಂ ವಾ ಸ್ಥಾಪಯಿತ್ವಾ ಪ್ರಪೂಜಯೇತ್ .
ಸುವರ್ಣಂ ಸರ್ವದೈವತ್ಯಂ ಯತಃ ಶಾಸ್ತ್ರೇಷು ನಿಶ್ಚಿತಂ .. 9..
ಆಚಾರ್ಯಂ ವರಯೇತ್ ಪಶ್ಚಾತ್ ಸ್ವಸ್ತಿವಾಚನುಪೂರ್ವಕಂ .
ಕಲಶಸ್ಥಾಪನಂ ಕುರ್ಯಾತ್ ಸ್ವಗೃಹ್ಯೋಕ್ತವಿಧಾನತಃ .. 10..
ಪಂಚಗವ್ಯಾದಿಕಂ ಕ್ಷೇಪ್ಯಂ ಕಲಶೇ ತೀರ್ಥವಾರಿ ಚ .
ಶತೌಷಧ್ಯಾದಿಕಂ ತತ್ರ ಶತಚ್ಚಿದ್ರಘಟೇ ಕ್ಷಿಪೇತ್ .. 11..
ವಂಶವಾತ್ರಂ ಚ ಸಂಸ್ಥಾಪ್ಯ ತತ್ರ ವೈ ಪಶ್ಚಿಮಾಮುಖಂ .
ಅರ್ಚೇಯೇನ್ನಿರ್ಋತಿಂ ದೇವಂ ಶುಕ್ಲವಸ್ತ್ರಾಕ್ಷತಾದಿಭಿಃ .. 12..
ಇಂದ್ರಂ ತದಧಿದೇವಂ ಚ ಜಲಂ ಪ್ರತ್ಯಧಿದೈವತಂ .
ಸ್ವಸ್ವಶಾಖೋಕ್ತಮಂತ್ರೇಣ ಪ್ರಧಾನಾದೀನ್ವಪೂಜಯೇತ್ .. 13..
ದೇವಾಧಿದೇವಪ್ರೀತ್ಯರ್ಥಂ ಹೋಮಂ ಕುರ್ಯಾದ್ಯಥಾವಿಧಿ .
ಅಷ್ಟೋತ್ತರಂ ಸಹಸ್ರಂ ವಾ ಶತಂ ವಾ ನಿಯತೇಂದ್ರಿಯಃ .. 14..
ಮೃತ್ಯುಪ್ರಶಮನಾರ್ಥಂ ಚ ಮಂತ್ರಂ ತ್ರಯಂಬಕಂ ಜಪೇತ್ .
ಪ್ರಾರ್ಥಯೇಚ್ಚ ತತೋ ದೇವಮಭಿಷೇಕಾರ್ಥಮಾದರಾತ್ .. 15..
ಭದ್ರಾಸನೋಪವಿಷ್ಟಸ್ಯ ಸಸ್ತೀಪುತ್ರಸ್ಯ ಮಂತ್ರವಿತ್ .
ಆಚಾರ್ಯೋ ಯಜಮಾನಸ್ಯ ಕುರ್ಯಾತ್ ಪ್ರೀತ್ಯಾಭಿಷೇಚನಂ .. 16..
ವಸ್ತ್ರಾಂತರಿತಕುಂಭಾಭ್ಯಾಂ ಸ್ಥಾಪಯೇತ್ತದನಂತರಂ .

ಶುಕ್ಲಾಂಬರಧರಸ್ತದ್ವತ್ ಶ್ವೇತಗಂಧಾನುಲೇಪನಃ .. 17..
 ಧೇನುಂ ಪಯಸ್ವಿನೀಂ ದದ್ಯಾದಾಚಾರ್ಯಾಯ ಚ ಶಕ್ತಿತಃ .
 ಋತ್ವಿಗ್ಣೋ ದಕ್ಷಿಣಾಂ ದದ್ಯಾದ್ ಬ್ರಾಹ್ಮಣಾಂಶ್ಚಾಪಿ ಭೋಜಯೇತ್ .. 18..
 ಯತ್ಪಾಪಂ ಯಚ್ಚ ಮೇ ದೌಃಸ್ವ್ಯಂ ಸರ್ವಗಾತ್ರೇಷ್ವವಸ್ಥಿತಂ .
 ತತ್ಸರ್ವಂ ಭಕ್ಷಯಾಜ್ಯ ತ್ವಂ ಲಕ್ಷ್ಮೀಂ ಪುಷ್ಪಿಂ ಚ ವರ್ಧಯ .. 19..
 ಅನೇನೈವ ತು ಮಂತ್ರೇಣ ಸಮ್ಯಗಾಜ್ಯಂ ವಿಲೋಕಯೇತ್ .
 ಮೂಲಗಂಡೋದ್ಭವಸೈವಂ ಸರ್ಪಪಾಪಂ ಪ್ರಣಶ್ಯತಿ .. 20..

ಅಥ ಜ್ಯೇಷ್ಠಾದಿ ಗಂಡಶಾಂತ್ಯಧ್ಯಾಯಃ .. 94..
 ಜ್ಯೇಷ್ಠಾಗಂಡಾಂತಜಾತಸ್ತು ಪಿತುಃ ಸ್ವಸ್ಯ ಚ ನಾಶಕಃ .
 ತಸ್ಯ ಶಾಂತಿವಿಧಿಂ ವಕ್ಷ್ಯೇ ಸರ್ವವಿಘ್ನೋಪಶಾಂತಯೇ .. 1..
 ಮೂಲಶಾಂತಿಸಮಂ ಸರ್ವಮಾತ್ರಾಪಿ ಮಂಡಪಾದಿಕಂ .
 ಇಂದ್ರೋಽತ್ರ ದೇವತಾ ತದ್ವದಧಿದೇವೋಽನಲಸ್ತಥಾ .. 2..
 ವಿಜ್ಞೇಯಂ ಚ ತಥಾ ವಿಪ್ರ ರಕ್ಷಃ ಪ್ರತ್ಯಧಿದೈವತಂ .
 ಯಥಾಶಕ್ತಿ ಸುವರ್ಣೇನ ಕುರ್ಯಾದಿಂದ್ರಸ್ವರೂಪಕಂ .. 3..
 ವಜ್ರಾಂಕುಶಧರಂ ದಿವ್ಯಂ ಗಜರಾಜೋಪರಿಸ್ಥಿತಂ .
 ಶಾಲಿತಂಡುಲಸಂಯುಕ್ತಕುಂಭಸ್ಯೋಪರಿ ಪೂಜಯೇತ್ .. 4..
 ಸ್ವಸ್ವಗೃಹ್ಯೋಕ್ತಮಂತ್ರೇಣ ಗಂಧಪುಷ್ಪಾಕ್ಷತಾದಿಭಿಃ .
 ಅಭಿಷೇಕಂ ಚ ಹೋಮಂ ಚ ಕುರ್ಯಾದ್ ಬ್ರಾಹ್ಮಣಭೋಜನಂ .. 5..
 ಇಂದ್ರಸೂಕ್ತಂ ಜಪೇದ್ ಭಕ್ತ್ಯಾ ಮಂತ್ರಂ ಮೃತ್ಯುಂಜಯಂ ತಥಾ .
 ಪ್ರಾರ್ಥಯೇದಿಂದ್ರದೇವಂ ಚ ತತಃ ಶಾಂತಿಮವಾಪ್ನುಯಾತ್ .. 6..
 ಅಥ ವಾ ಶಕ್ತ್ಯಭಾವೇ ತು ಕುರ್ಯಾದ್ ಗೋದಾನಮೇವ ಹಿ .
 ಯತಃ ಸಮಸ್ತಭೂದಾನಾದ್ ಗೋದಾನಮತಿರಿಚ್ಯತೇ .. 7..
 ಮೂಲೇಂದ್ರಾಹಿಮಘಾಗಂಡಜಾತೇ ದದ್ಯಾದ್ ಗವಾಂ ತ್ರಯಂ .
 ಗೋಯುಗ್ಮಂ ಪೌಷ್ಪದಾಸ್ರೋತ್ಥೇ ಗಂಡಾಂತೇ ಚ ದ್ವಿಜನ್ಮನೇ .. 8..
 ಅನ್ಯಗಂಡೇ ಚ ದುರ್ಯೋಗೇ ಗಾಮೇಕಾಂ ಹಿ ಪ್ರದಾಪಯೇತ್ .
 ಗೋರಭಾವೇ ಚ ವಿಪ್ರಾಯ ದದ್ಯಾತ್ ತನ್ಮೂಲ್ಯಮೇವ ಹಿ .. 9..
 ಜ್ಯೇಷ್ಠನಕ್ಷತ್ರಜಾ ಕನ್ಯಾ ವಿನಿಹಂತಿ ಧವಾಗ್ರಜಂ .
 ವಿಶಾಖಾಂತ್ಯಪದೋತ್ಪನ್ನಾ ಕನ್ಯಾ ದೇವರಘಾತಿನೀ .. 10..
 ತಸ್ಯಾಃ ಪ್ರದಾನಕಾಲೇಽತೋ ಗೋದಾನಮಪಿ ಕಾರಯೇತ್ .
 ಆಶ್ಲೇಷಾಂತ್ಯತ್ರಿಪಾದೋತ್ಥೌ ಮೂಲಾದ್ಯತ್ರಿಪದೋದ್ಭವೌ .. 11..

ಕನ್ಯಾಸುತೌ ಹತಃ ಶ್ವಶ್ರೂಂ ಶ್ವಶುರಂಚ ಯಥಾಕ್ರಮಂ .
 ತಯೋರ್ವಿವಾಹಕಾಲೇಽತಃ ಶಾಂತಿಂ ಕುರ್ಯಾದ್ ವಿಚಕ್ಷಣಃ .. 12..
 ತತ್ತದೋಷವಿನಾಶಾಯ ಯಥಾವಿತ್ತಾನುಸಾರತಃ .
 ಧವಾಗ್ರಜದ್ಯಭಾವೇ ತು ನ ದೋಷಾಯ ಪ್ರಜಾಯತೇ .. 13..

ಅಥ ತ್ರೀತರಜನ್ಮಶಾಂತ್ಯಧ್ಯಾಯಃ .. 95..
 ಅಧಾನ್ಯತ್ ಸಂಪ್ರವಕ್ಷ್ಯಾಮಿ ಜನ್ಮದೋಷಪ್ರದಂ ದ್ವಿಜ .
 ಸುತತ್ಯೇ ಸುತಾಜನ್ಮ ತತ್ತಯೇ ಸುತಜನ್ಮ ಚೇತ್ .. 1..
 ತದಾಸರಿಷ್ಟಭಯಂ ಜ್ಞೇಯಂ ಪಿತೃಮಾತೃಕುಲದ್ವಯೇ .
 ತತ್ರ ಶಾಂತಿವಿಧಿಂ ಕುರ್ಯಾದ್ ವಿತ್ತಶಾರ್ಯವಿವರ್ಜಿತಃ .. 2..
 ಸೂತಕಾಂತೇಽಥ ವಾ ಶುದ್ಧೇ ಸಮಯೇ ಚ ಶುಭೇ ದಿನೇ .
 ಆಚಾರ್ಯವೃತ್ತಿಜೋ ವೃತ್ತಾ ಗ್ರಹಯಜ್ಞಪುರಸ್ಕರಂ .. 3..
 ಬ್ರಹ್ಮವಿಷ್ಟು ಮಹೇಶೇಂದ್ರಪ್ರತಿಮಾಃ ಸ್ವರ್ಣಜಾಃ ಶುಭಾಃ .
 ಪೂಜಯೇದ್ ಧಾನ್ಯರಾಶಿಸ್ಥಕಲಶೋಪರಿ ಭಕ್ತಿತಃ .. 4..
 ಚತ್ವಾರಿ ರುದ್ರಸೂಕ್ತಾನಿ ಶಾಂತಿಸೂಕ್ತಾನಿ ಸರ್ವಶಃ .
 ವಿಪ್ರ ಏಕೋ ಜಪೇದ್ ಹೋಮಕಾಲೇ ಚ ಸುಚಿಸಂಯತಃ .. 5..
 ಆಚಾರ್ಯೋ ಜುಹುಯಾತ್ತತ್ರ ಸಮಿದಾಜ್ಯತೀಲಾಂಶ್ಚರುಂ .
 ಅಷ್ಟೋತ್ತರಂ ಸಹಸ್ರಂ ವಾ ಶತಂ ವಾಽಷ್ಟೌ ಚ ವಿಂಶತಿಂ .. 6..
 ಬ್ರಹ್ಮಾದಿಸರ್ವದೇವೇಭ್ಯಃ ಸ್ವಸ್ವಗೃಹ್ಯೋಕ್ತಮಂತ್ರತಃ .
 ತತಃ ಸ್ವಿಷ್ಟಕೃತಂ ಹುತ್ವಾ ಬಲಿಂ ಪೂರ್ಣಾಹುತಿಂ ಪುನಃ .. 7..
 ಅಭಿಷೇಕಂ ಚ ಜಾತಸ್ಯ ಸಕುಟುಂಬಸ್ಯ ಕಾರಯೇತ್ .
 ಋತ್ವಿಗ್ನ್ಯೋ ದಕ್ಷಿಣಾಂ ದದ್ಯಾದ್ ಬ್ರಾಹ್ಮಣಾಂಶ್ಚಾಪಿ ಭೋಜಯೇತ್ .. 8..
 ಕಾಂಸ್ಯಾಜ್ಯವೀಕ್ಷಣಂ ಕೃತ್ವಾ ದೀನಾನಾಥಾಂಶ್ಚ ತರ್ಪಯೇತ್ .
 ಏವಂ ಶಾಂತ್ಯಾ ಚ ಮೈತ್ರೇಯ ಸರ್ವಾರಿಷ್ಟಂ ವಿಲೀಯತೇ .. 9..

ಅಥ ಪ್ರಸವವಿಕಾರಶಾಂತ್ಯಧ್ಯಾಯಃ .. 96..
 ಅಧಾಸಹಂ ಸಂಪ್ರವಕ್ಷ್ಯಾಮಿ ವಿಕಾರಂ ಪ್ರಸವೋದ್ಭವಂ .
 ಯೇನಾಸರಿಷ್ಟಂ ಸಮಸ್ತಸ್ಯ ಗ್ರಾಮಸ್ಯ ಚ ಕುಲಸ್ಯ ಚ .. 1..
 ಅತ್ಯಲ್ಪೇ ವಾಸಧಿಕೇ ಕಾಲೇ ಪ್ರಸವೋ ಯದಿ ಜಾಯತೇ .
 ಹೀನಾಂಗೋವಾಸಧಿಕಾಂಗೋ ವಾ ವಿಶಿರಾ ದ್ವಿಶಿರಾಸ್ತಥಾ .. 2..
 ನಾರ್ಯಾ ಪಶ್ಚಾಕೃತಿರ್ವಾಪಿ ಪಶುಷ್ಟಪಿ ನರಾಕೃತಿಃ .

ಪ್ರಸವಸ್ಯ ವಿಕಾರೋಽಯಂ ವಿನಾಶಾಯೋಪಜಾಯತೇ .. 3..
 ಯಸ್ಯ ಸ್ತ್ರಿಯಾಃ ಪಶುನಾಂ ವಾ ವಿಕಾರಾಃ ಪ್ರಸವೋದ್ಭವಃ .
 ಅನಿಷ್ಟಂ ಭವನೇ ತಸ್ಯ ಕುಲೇಽಪಿ ಚ ಮಹದ್ ಭವೇತ್ .. 4..
 ತದ್ಗೋಷಪರಿಹಾರಾರ್ಥಂ ಶಾಂತಿಃ ಕಾರ್ಯಾ ಪ್ರಯತ್ನತಃ .
 ಸ್ತ್ರೀ ವಾ ಗೌವಂಡವಾ ವಾಪಿ ಪರಿತ್ಯಾಜ್ಯಾ ಹಿತಾರ್ಥಿನಾ .. 5..
 ನಾರ್ಯಾಃ ಪಂಚದಶೇ ವರ್ಷೇ ಜನ್ಮತಃ ಷೋಡಶೋಽಪಿ ವಾ .
 ಗರ್ಭೋ ವಾ ಪ್ರಸವೋ ವಾಽಪಿ ನ ಶುಭಾಯ ಪ್ರಜಾಯತೇ .. 6..
 ಸಿಂಹರಾಶಿಸ್ಥಿತೇಽರ್ಕ ಗೌನಕ್ರಸ್ಥೇ ಮಹಿಷೀ ತಥಾ .
 ಪ್ರಸೂತಾ ಸ್ವಾಮಿನಂ ಹಂತಿ ಸ್ವಯಂ ಚಾಪಿ ವಿನಶ್ಯತಿ .. 7..
 ಬ್ರಾಹ್ಮಣಾಯ ಪ್ರದದ್ಯಾತ್ ತಾಂ ಶಾಂತಿಂ ವಾಪಿ ಸಮಾಚರೇತ್ .
 ಬ್ರಹ್ಮವಿಷ್ಟಮಹೇಶಾನಾಂ ಗ್ರಹಾಣಾಂ ಚೈವ ಪೂಜನಂ .. 8..
 ಸರ್ವಂ ಹೋಮಾದಿಕಂ ಕರ್ಮ ಕುರ್ಯಾತ್ ತ್ರಿತರಶಾಂತಿವತ್ .
 ತತೋ ಗೃಹೋ ಸುಖೀ ಭೂತ್ವಾ ಸರ್ವಪಾಪೈಃ ಪ್ರಮುಚ್ಯತೇ .. 9..
 ಏವಂ ತ್ವರಿಷ್ಟೇ ಸಂಪ್ರಾಪ್ತೇ ನರಃ ಶಾಂತಿಂ ಕರೋತಿ ಯಃ .
 ಸರ್ವಾನ್ ಕಾಮಾನವಾಪ್ನೋತಿ ಚಿರಜೀವೀ ಸುಖೀ ಚ ಸಃ .. 10..

ಅಥೋಪಸಂಹಾರಾಧ್ಯಾಯಃ .. 97..

ಯಚ್ಚಾಸ್ತಂ ಬ್ರಹ್ಮಣಾ ಪ್ರೋಕ್ತಂ ನಾರದಾಯ ಮಹಾತ್ಮನೇ .
 ತದೇವ ಶೌನಕಾದಿಭ್ಯೋ ನಾರದಃ ಪ್ರಾಹ ಸಾದರಂ .. 1..
 ತತೋ ಮಯಾ ಯಥಾ ಜ್ಞಾತಂ ತುಭ್ಯಮುಕ್ತಂ ತಥಾ ದ್ವಿಜ .
 ನಾಸೂಯಕಾಯ ದಾತವ್ಯಂ ಪರನಿಂದಾರತಾಯ ವಾ .. 2..
 ಜಡಾಯ ದುರ್ವಿನೀತಾಯ ನಾಜ್ಞಾತಾಯ ಕದಾಚನ .
 ದೇಯಮೇತತ್ಪುರಿಲಾಯ ಭಕ್ತಾಯ ಸತ್ಯವಾದಿನೇ .. 3..
 ಮೇಧಾವಿನೇ ವಿನೀತಾಯ ಸಮ್ಯಗ್ ಜ್ಞಾತಕುಲಾಯ ಚ .
 ಪುಣ್ಯದಂ ಜ್ಯೋತಿಷಂ ಶಾಸ್ತ್ರಮಗ್ರ್ಯಂ ವೇದಾಂಗಮುತ್ತಮಂ .. 4..
 ಜಾನಾತಿ ಕಾಲಮಾನಂ ಯೋ ಗ್ರಹಕ್ಷಾಣಾಂ ಚ ಸಂಸ್ಥಿತಿಂ .
 ಹೋರಾಶಾಸ್ತ್ರಮಿದಂ ಸಮ್ಯಕ್ ಸ ವಿಜಾನಾತಿ ನಾಽಪರಃ .. 5..
 ಹೋರಾಶಾಸ್ತ್ರಾರ್ಥತತ್ತ್ವಜ್ಞಃ ಸತ್ಯವಾಗ್ ವಿಜಿತೇಂದ್ರಿಯಃ .
 ಶುಭಾಽಶುಭಂ ಫಲಂ ವಕ್ತಿ ಸತ್ಯಂ ತದ್ವಚನಂ ಭವೇತ್ .. 6..
 ಯೇ ಸುಶಾಸ್ತ್ರಂ ಪಠಂತೀದಂ ಯೇ ವಾ ಶೃಣ್ವಂತಿ ಭಕ್ತಿತಃ .
 ತೇಷಾಂಮಾಯುರ್ಬಲಂ ವಿತ್ತಂ ವೃದ್ಧಿಮೇತಿ ಯಶಃ ಸದಾ .. 7..

ಇತ್ಯಂ ಪರಾಶರೇಣೋಕ್ತಂ ಹೋರಾಶಾಸ್ತ್ರಂ ಚಮತ್ಕೃತಂ .
 ನವಂ ನವಜನಪ್ರೀತ್ಯೈ ವಿವಿಧಾಧ್ಯಾಯಸಂಯುತಂ .. 8..
 ಶ್ರೇಷ್ಠಂ ಜಗದ್ಧಿತಾಯೇದಂ ಮೈತ್ರೇಯಾಯ ದ್ವಿಜನ್ಮನೇ .
 ತತಃ ಪ್ರಚರಿತಂ ಪೃಥ್ವ್ಯಾಮಾದೃತಂ ಸಾದರಂ ಜನೈಃ .. 9..
 ಗ್ರಂಥೇಽಸ್ಮಿನ್ ಪೃಥಗಧ್ಯಾಯೈರ್ವಿಷಯಾ ವಿನಿವೇಶಿತಾಃ .
 ಸೃಷ್ಟಿಕರ್ಮೋವತಾರಾಶ್ಚ ಗುಣಾಃ ಖೇಟಸ್ಯ ಭಸ್ಯ ಚ .. 10..
 ವಿಶೇಷಲಗ್ನಂ ವರ್ಗಾಶ್ಚ ತದ್ವಿವೇಕಶ್ಚ ರಾಶಿದೃಕ್ .
 ಅರಿಷ್ಟಂ ತದ್ವಿಭಂಗಶ್ಚ ವಿವೇಕೋ ಭಾವಜಸ್ತಥಾ .. 11..
 ಭಾವಾನಾಂ ಚ ಫಲಾಧ್ಯಾಯೋ ಭಾವೇಶೋತ್ಥಫಲಂ ತಥಾ .
 ಅಪ್ರಕಾಶಫಲಂ ಸ್ಪಷ್ಟಖೇಟದೃಷ್ಟಿಪ್ರಸಾಧನಂ .. 12..
 ತತಃ ಸ್ಪಷ್ಟಬಲಾಧ್ಯಾಯಃ ಇಷ್ಟಕಷ್ಟಪ್ರಸಾಧನಂ .
 ಪದಂ ಚೋಪಪದಂ ತದ್ವದರ್ಗಲಾ ತ್ವಥ ಕಾರಕಾಃ .. 13..
 ಕಾರಕಾಂಶಫಲಂ ಯೋಗಕಾರಕಾಧ್ಯಾಯ ಏವ ಚ .
 ನಾಭಸಾ ವಿವಿಧಾ ಯೋಗಾಶ್ಚಂದ್ರಯೋಗೋರ್ಕರ್ಯೋಗಕಃ .. 14..
 ರಾಜಯೋಗಸೃತಃ ಪ್ರೋಕ್ತೋ ರಾಜಸಂಬಂಧಯೋಗಕಃ .
 ವಿಶೇಷಧನಯೋಗಾಶ್ಚ ಯೋಗಾ ದಾರಿದ್ರ್ಯಕಾರಕಾಃ .. 15..
 ಆಯುರ್ಮಾರಕಭೇದಾಶ್ಚ ಗ್ರಹಾವಸ್ಥಾಃ ಫಲಾನ್ವಿತಾಃ .
 ನಾನಾವಿಧದಶಾಧ್ಯಾಯಾಸ್ತತ್ಫಲಾಧ್ಯಾಯಃ ಸಂಯುತಾಃ .. 16..
 ಅಂತಃಪ್ರತ್ಯಂತರಪ್ರಾಣಸೂಕ್ಷ್ಮಸಂಜ್ಞಾಶ್ಚ ತದ್ಭಿದಾಃ .
 ಸೂರ್ಯಾದ್ಯಷ್ಟಕವರ್ಗಶ್ಚ ತ್ರಿಕೋಣಪರಿಶೋಧನಂ .. 17..
 ಏಕಾಧಿಪತ್ಯಸಂಶುದ್ಧಿಸ್ತತಃ ಪಿಂಡಪ್ರಸಾಧನಂ .
 ತತಶ್ಚಾಷ್ಟಕವರ್ಗಣಾಂ ಪ್ರಸ್ಫುಟಾನಿ ಫಲಾನಿ ಚ .. 18..
 ತತೋಪ್ಯಷ್ಟಕವರ್ಗಯುಃಸಾಧನಂ ಚ ತತಃ ಪರಂ .
 ಸಮುದಾಯಾಷ್ಟವರ್ಗೋತ್ಥಫಲಾಧ್ಯಾಯಃ ಪರಿಸ್ಫುಟಃ .. 19..
 ಗ್ರಹರಶ್ಮಿಫಲಾಧ್ಯಾಯಃ ಸುದರ್ಶನಫಲಂ ತಥಾ .
 ಮಹಾಪುರುಷಚಿಹ್ನಾನಿ ಮಹಾಭೂತಫಲಾನಿ ಚ .. 20..
 ಗುಣತ್ರಯಫಲಾಧ್ಯಾಯಸ್ತತೋಪ್ಯಷ್ಟಾತಜನ್ಮನಾಂ .
 ಜನ್ಮಲಗ್ನಾದಿವಿಜ್ಞಾನಂ ಪ್ರವ್ರಜ್ಯಾಲಕ್ಷಣಾನಿ ಚ .. 21..
 ಸ್ತ್ರೀಣಾಂ ಚ ಫಲವೈಷ್ಣ್ಯಮಂಗಲಕ್ಷ್ಮಫಲಾನಿ ಚ .
 ಪೂರ್ವಪಾಪೋತ್ಥಶಾಪೋತ್ಥಯೋಗಾ ವೈಪುತ್ರ್ಯಕಾರಕಾಃ .. 22..
 ಸತ್ಪುತ್ರಪ್ರಾಪ್ತ್ಯುಪಾಯಾಶ್ಚ ಸಹೈವ ಪ್ರತಿಪಾದಿತಾಃ .

ಜನ್ಮನ್ಯನಿಷ್ಟಲಗ್ನಕ್ಷತಿಧ್ಯಾದಿಪ್ರತಿಪಾದನಂ .. 23..


ತತ್ತಚ್ಚಾಂತಿವಿಧಿಶ್ಚೈವ ಸಂಕ್ಷೇಪೇಣ ಪ್ರದರ್ಶಿತಃ .

ಪ್ರಸವಸ್ಯ ವಿಕಾರಾಶ್ಚ ಕಥಿತಾಃ ಶಾಂತಿಸಂಯುತಾಃ .. 24..


ಏವಂ ಜಾತಕವರ್ಯೇಽತ್ರ ನಿವಿಷ್ಟಾ ವಿಷಯಾಃ ಶತಂ .

ವಿಜ್ಞಾಯ ವಿಬುಧಾಸ್ತ್ವೇತಾನ್ ಪ್ರಾಪ್ನುವಂತು ಯಶಃ ಶ್ರಿಯಂ .. 25..

Encoded and proofread by ajarve at fms30.cca.rockwell.com (Ahto Jarve)

——
bRihatpArAsharahorAshAstramh 91-97

pdf was typeset on September 17, 2023

——
Please send corrections to sanskrit@cheerful.com

